

Байрта ик үүлдвр

Хальмг таньгъчин хотл балгъсн—Элстд хальмг келärн хärү эклдж гарчах хальмг газетиг йөрädжәнäv.

Эн байрта үүлдвр—хальмг олн-ämтнä цуг күч-көлсчирин эврәннь байрин сән öдр балджана.

Улан-Удэн (Бурят-Монгольск АССР), Улан-Батрин (Монгольск народн республик) болн Хух-Хотон (Китайск народн республикин Внутренн моньгъл) дару моньгъл келнä дөрвдгч центрнь—Элст болх мөн.

Хальмг келнä янз олзллгън болн терүг öргджүллгън хальмгин келн-ämтнä культурин социалистическ чинриг улм гүүдүлдж öргх.

Хальмгин журналистнр эврәннь тöрски келән олзлдж, хальмг олн-ämтнä бääдл-джиргъл яерулгч партин болн правительствин эркин тöрмүд күцäхд эврәннь келн-ämтән омгшах.

Күмн улсин ухан-седклин инженермүд болгч хальмгин бичäчнр—прозаикүд, драматургс болн поэтмүд, эврәннь

тöрски келнәннь ик байн аргъ-эвән олзлдж, эврәннь газетдән алдр Ленинä мөнък идейиг делгрүлдж, баджиргълд хүврäцхäh, тегäd терүгärн мана олн-дундин öсдж-öргджлгънä öөрхи күцл—коммунистическ обществ тосхлгъиг түргдүлцхäh.

Хальмгин тууджчнр эврәннь газетдән хальмг олн-ämтнä öнъгрдж давсн баатр эркин йовдлмудиг үзүлцхäдж, терүгärн эврәннь олн-ämтән шин баатр йовдлмуд үзүлхд агсццах.

Хальмгин экономистнр эврәннь газетдән эврәннь тöрски газрин зöөриг илткдж үзүлцхäдж, терүгärн эврәннь таньгъчан экономическ улм икär цецгärхд, терүг олзлх хаалгъинь заадж öгцхäh.

Хальмг олн-ämтнä цуг сургъульта-эрдмтä улс эврәннь газетдән бичцхäдж, эврәннь олн-ämтнä эдл-ахуг болн сургъуль-эрдмиг öддән девснъд öргдж орулццах.

Эн сургъуль-эрдмин заль газадин орн-нутгт бääх хальмг ахнр-дүүнр—Зүнгъара, Синьцзянä хальмгудт герлән тусцах.

Профессор Борис ПАШКОВ.